

किशोर सुधारालय, नाशिक येथे नमुना-२ ची
१६ निवासस्थाने बांधणे या कामाचे येणाऱ्या
खर्चाच्या अंदाजपत्रकास प्रशासकीय मान्यता
देणेबाबत.

**महाराष्ट्र शासन
गृह विभाग**

शासन निर्णय क्रमांक: जेएलएम-१३१४/प्र.क्र.१४/तुरुंग-२

मंत्रालय, दुसरा मजला, मुख्य इमारत,

मादाम कामा रोड, मुंबई-४०० ०३२.

दिनांक: २२ जून, २०१५

वाचा

१) अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांचे पत्र
क्र.बीएलडी/किसुना/निवासस्थाने/३६६४/कक्ष-६(३), दि.१०.०४.२०१५.

प्रस्तावना

किशोर सुधारालय, नाशिक येथील कर्मचाऱ्यांकरिता सध्या निवासस्थाने अपूरी आहेत. किशोर सुधारालय, नाशिक येथे एकूण ३८ रक्षक, ८ हवालदार, २ सुभेदार व १ तुरुंगाधिकारी श्रेणी-२ अशी एकूण ४९ पदे कार्यरत आहेत. तथापि, निवासस्थाने केवळ १६ उपलब्ध आहेत. त्यापैकी ६ बैठी निवासस्थाने फारच जूनी, लहाण व नादुरुस्त आहेत. त्यामुळे किशोर सुधारालय, नाशिक येथे नमुना-२ ची १६ निवासस्थाने बांधणे आवश्यक आहे. या कामाचे कार्यकारी अभियंता, सार्वजनिक बांधकाम विभाग, नाशिक यांनी रुपये २,९३,३०,६५०/- इतक्या खर्चाचे तपासून व साक्षांकीत केलेले अंदाजपत्रके अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांनी शासनाच्या प्रशासकीय मान्यतेसाठी सादर केली आहेत. त्यास अनुसरून याद्वारे शासन खालीलप्रमाणे निर्णय घेत आहे:-

शासन निर्णय

किशोर सुधारालय, नाशिक येथे नमुना-२ ची १६ निवासस्थाने बांधणे या कामाचे छाननीअंती एकूण रुपये ३,०४,०८,८००/- (रुपये तीन कोटी चार लक्ष आठ हजार आठशे फक्त) इतक्या अंदाजपत्रकास खालील अटीच्या अधीन राहून शासन प्रशासकीय मान्यता देत आहे:-

- १) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच काम सुरु करावे.
- २) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम सुरु करावे.

- ४) प्रत्यक्ष काम करतेवेळी पर्यावरण विभाग, शासन निर्णय, क्र.इएनव्ही २०१३/प्र.क्र.१७७/तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) सदर कामाचा खर्च कारागृह विभागाच्या उपलब्ध असलेल्या नियतव्ययामध्ये समाविष्ट करता येणे शक्य आहे याची खातरजमा करण्यात यावी.
२. सदरचे अंदाजपत्रक सन २०१४-१५ च्या दरसूचीवर आधारित असून, सदर अंदाजपत्रक अद्ययावत दरसूचीवर सन २०१५-१६ वर येण्यासाठी अंदाजपत्रकात जिल्हा दरसूचीत गेल्या २ वर्षात झालेल्या भाववाढीचा विचार करून १० टक्के रकमेची तरतूद समाविष्ट करण्यात आली आहे. सदर अंदाजपत्रकात बाह्य विद्युतीकरण व अंतर्गत विद्युतीकरण, बाह्य पाणीपुरवठा व मल:निस्सारण व्यवस्था, पार्कींग व्यवस्था, रेन वॉटर हार्वेस्टिंग, भूखंड विकास, इत्यादी बाबींसाठी ठोक तरतूदी समाविष्ट करण्यात आल्या आहेत. आकस्मिक खर्चासाठी ५ टक्के इतकी तरतूद समाविष्ट करण्यात आली आहे.
३. यासाठी होणारा खर्च मागणी क्र.एच-८, ४०५९-सार्वजनिक बांधकामावरील भांडवली खर्च, १०१ बांधकाम (००) (०) तुरुंग, पंचवार्षिक योजनांतर्गत योजना या लेखाशीर्षाखाली उपलब्ध होणाऱ्या मंजूर तरतूदीतून भागविण्यात यावा.
४. हा शासन निर्णय सार्वजनिक बांधकाम विभागाच्या सहमतीने व वित्त विभाग शासन निर्णय क्र. विअप्र-२०१३/प्र.क्र.३०/२०१३/विनियम, भाग-२, दि.१७.०४.२०१५ अन्वये वित्तीय अधिकार नियम पुस्तिका १९७८, भाग-पहिला, उप विभाग-पाच, अनुक्रमांक-३, नियम १३४ अन्वये प्रशासनिक विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६२२१६५१३४२१२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.ई.गिरी)

कार्यासन अधिकारी, गृह विभाग

प्रत,

१. अपर पोलीस महासंचालक व कारागृह महानिरीक्षक, महाराष्ट्र राज्य, पुणे,
२. कारागृह उपमहानिरीक्षक (मुख्यालय), महाराष्ट्र राज्य, पुणे,
३. कारागृह उपमहानिरीक्षक (मध्य विभाग), औरंगाबाद,

४. महालेखापाल, महाराष्ट्र-१ (लेखा व अनुज्ञेयता), महाराष्ट्र राज्य, मुंबई,
५. महालेखापाल, महाराष्ट्र-१ (लेखा परिक्षा), महाराष्ट्र राज्य, मुंबई,
६. कोषागार अधिकारी, नाशिक,
७. कार्यकारी अभियंता, सार्वजनिक बांधकाम विभाग, नाशिक,
८. सार्वजनिक बांधकाम विभाग, (इमारती-२) मंत्रालय, मुंबई-३२,
९. अवर सचिव (बीयुडी-१), गृह विभाग, मंत्रालय, मुंबई-३२,
१०. निवडनस्ती, (तुरुंग-२)